

آداب

یہ آکاش وانی سرینگر ہے ۔  
اب آپ بلال احمد وانی سے خبریں سنئے

ہیڈ لائنز

\*..... وزیر اعظم نریندر مودی نے کیا من کی بات پروگرام میں کئی موضوعات پر اظہار خیال // کہا بھارت میں ہوا ہے غذائی اجناس کی پیداوار میں سو ملین ٹن کا اضافہ ۔

\*..... انتظامیہ جمونو کشمیر میں نا برابری کو ختم کرنے کی وعدہ بند //لیفٹنٹ گورنر منوج سنہا۔

\*..... سرکار محنت کش طبقے کی فلاح و بہبود کی وعدہ بند // نائب وزیر اعلیٰ سریندر چودھری ۔

اور

\*..... پارلیمنٹ کا سرمائی اجلاس کل سے ہو گا شروع ۔

من کی بات

وزیر اعظم نریندر مودی نے کہا ہے کہ زرعی شعبے میں ایک اہم سنگ میل حاصل کرتے ہوئے بھارت نے 357 ملین ٹن کی غذائی اجناس کی پیداوار کے ساتھ تاریخی ریکارڈ قائم کیا ہے۔ آکاش وانی پر 'من کی بات' پروگرام میں اپنے خیالات کا اظہار کرتے ہوئے وزیر اعظم نے کہا کہ 10 سال پہلے کے مقابلے بھارت کی غذائی اجناس کی پیداوار میں 100 ملین ٹن کا اضافہ ہوا ہے۔

وزیر اعظم نے کہا کہ گذشتہ 11 سال کے دوران ملک میں شہد کی پیداوار اب قریب قریب دوگنا ہو گئی ہے۔ انہوں نے کہا کہ گذشتہ چند برسوں میں شہد کی برآمدات میں تین گنا سے بھی زیادہ کا اضافہ ہوا ہے۔

شہد کے کاروبار اور صحت سے جڑے فوائد پر بات کرتے ہوئے وزیر اعظم نے جمونو کشمیر کے رام بن علاقے میں حاصل کئے جانے والے شہد کا خاص طور سے تذکرہ کیا۔

وزیر اعظم نے کہا کہ بھارت نے کھیلوں کے شعبے میں بھی اپنا پرچم لہرایا ہے کیونکہ کچھ دن پہلے ہی بھارت کو دولت مشترکہ کھیلوں کے میزبان ملک ہونے کا اعلان کیا گیا ہے۔

اسرو کے زیر اہتمام ڈرون کے منفرد مقابلے کا ذکر کرتے ہوئے نریندر مودی نے کہا کہ ملک کے نوجوانوں نے مریخ سیارے جیسے حالات میں ڈرون اڑانے کی کوشش کی۔ انہوں نے کہا کہ نوجوانوں کا یہ جذبہ اور لگن وکسیت بھارت کی سب سے بڑی قوت ہے۔

لیفٹنٹ گورنر

لیفٹنٹ گورنر منوج سنہا نے کہا ہے کہ 2019 کے بعد جمونو کشمیر یوٹی کو ترقی کی بلندیوں تک لیجانے High Range Rural کے لئے نئے جوش اور ولولے کے ساتھ کام کیا گیا ہے۔ وہ کل ادھمپور میں کی طرف سے 34 کروڑ روپے کی لاگت سے تعمیر ہونے والے 341 رہائشی مکانات کا سنگ بنیاد Development رکھنے کے بعد تقریب سے خطاب کر رہے تھے۔ انہوں نے کہا کہ پہلے مرحلے میں متاثرین کے لئے یوٹی بھر میں 1 ہزار 500 مکان تعمیر کئے جائیں گے۔

اس دوران لیفٹنٹ گورنر نے رام بن میں 18 کروڑ روپے کی لاگت سے تعمیر ہونے والے 189 گھروں کا سنگ بنیاد رکھنے کے بعد کہا کہ انتظامیہ جمونو کشمیر میں نا برابری اور تفاوتوں کو ختم کرنے، سماجی و اقتصادی انصاف کو یقینی بنانے نیز جمونو کشمیر کا مستقبل محفوظ بنانے کی وعدہ بند ہے۔

نائب وزیر اعلیٰ

نائب وزیر اعلیٰ سریندر کمار چودھری نے کہا ہے کہ جموں کشمیر کا محنت کش طبقہ یوٹی کی اقتصادیات میں ایک اہم رول ادا کرتا ہے۔ جموں میں کامگاروں کی با اختیاری کے موضوع پر منعقدہ ایک تقریب سے خطاب کرتے ہوئے انہوں نے کہا کہ سرکار محنت کش طبقے کے وقار اور ان کے وسیلہ

روزگار کو تحفظ فراہم کرنے کی وعدہ بند ہے۔ محنت و روزگار محکمے کے اہتمام سے منعقدہ اس تقریب پر ن لیبر کمشنر چرنڈیپ سنگھ اور دیگر کئی شخصیات بھی موجود تھیں۔

جاوید احمد رانا

جل شکتی کے وزیر جاوید احمد رانا کل یعنی یکم دسمبر سے پانچ دسمبر تک سول سیکریٹریٹ سرینگر میں لوگوں سے ملاقات کے لئے حاضر رہیں گے۔ وزیر موصوف اس دوران لوگوں کو درپیش مسائل اور مشکلات کا جائزہ لیں گے۔ خواہشمند لوگوں سے کہا گیا ہے کہ وہ اپنے مطالبات مقررہ ایام کے دوران وزیر موصوف کی نوٹس میں لانے کے لئے دفتری اوقات میں سول سیکریٹریٹ سرینگر میں آ سکتے ہیں۔

چیف سیکریٹری

چیف سیکریٹری اٹل ڈلو نے کہا ہے کہ کچھ مشکل حالات کے باوجود جموں کشمیر میں مختلف شعبوں میں تسلی بخش ترقی درج کی گئی ہے۔ انہوں نے جموں میں یوٹی سطح کی بینکرس کمیٹی کی 17 ویں میٹنگ کی صدارت کرتے ہوئے بنکوں اور مالیاتی اداروں کی کریڈٹ فراہمی اور بینکنگ خدمات کی کارکردگی کا جائزہ لیا۔ چیف سیکریٹری نے بنک حکام سے تلقین کی کہ وہ ترجیحی شعبوں میں قرضوں کی فراہمی کو بہتر بنائیں۔ اس کے کنوینئر اور جموں کشمیر بنک کے مینیجنگ ڈائریکٹر امیتاوا چیٹرجی نے اپنے خیالات کا UTLBC سے پہلے اظہار کرتے ہوئے بینکنگ سیکٹر کے ترقیاتی کردار پر اعتماد کا اظہار کیا۔

ایڈوائزری

وادی کشمیر میں سردیوں کے دوران لوگوں کو کئی طرح کے طبی مسائل کا سامنا رہتا ہے۔ بزرگ افراد کو عموماً چھاتی کے انفکشن کی شکایت رہتی ہے۔

اس صورتحال سے بچنے اور احتیاط کے بارے میں جب ہم نے معروف معالج اور بزرگوں کے طبی مسائل کے ماہر ڈاکٹر زبیر سلیم سے استفسار کیا تو انہوں نے کہا۔

محمد اشرف گنائی

ملک کے دیگر حصوں کی طرح جمونو کشمیر بھی طبی نگہداشت شعبے میں بتدریج آگے بڑھ رہا ہے اور کئی ایک طبی پہلوؤں میں اسے ایک بہتر مقام حاصل ہے۔ اس ضمن میں شیر کشمیر انسٹیٹیوٹ آف میڈیکل سائنسز صورہ کے ڈائریکٹر پروفیسر ڈاکٹر محمد اشرف گنائی نے آکاشوانی نیوز سرینگر کے ساتھ بات کرتے ہوئے کہا۔

اعجاز ایوب

ملک کو اقتصادی طور پر مزید مستحکم بنانے کے لئے وضع کئے گئے مالی نظم و ضبط پر عمل درآمد لازمی ہے۔ اس تعلق سے معروف ماہر اقتصادیات ڈاکٹر اعجاز ایوب نے آکاشوانی نیوز سرینگر کے ساتھ بات کرتے ہوئے اپنے تاثرات کا یوں اظہار کیا۔

سنٹیشن

دیہی ترقی و پنچایتی راج محکمے کے ڈائریکٹوریٹ آف رورل سنٹیشن کے اہتمام سے جموں کشمیر میں کے موضوع پر 22 روزہ مہم ان دنوں جاری ہے۔ "Hamara Shauchalay- Hamara Bhavishya" مہم سے جڑے ڈائریکٹوریٹ آف رورل سنٹیشن جموں کشمیر کے کچھ اہلکاروں نے آکاشوانی نیوز سرینگر کے ساتھ بات کرتے ہوئے کہا۔

بریک

یہ خبریں آپ آکاشوانی سرینگر سے سن رہے ہیں۔

پر بھی سماعت کر سکتے ہیں۔ DTH اور AIR خبریں آپ آکاشوانی کے موبائل ایپلیکیشن نیوز آن

پارلیمنٹ اجلاس

سرکار نے آج پارلیمنٹ ہاؤس نئی دہلی میں تمام سیاسی پارٹیوں کی میٹنگ بلانی تاکہ کل یعنی یکم دسمبر سے شروع ہونے والا موسم سرما کا پارلیمنٹ اجلاس بغیر کسی تعطل کے چل سکے۔ میٹنگ کی صدارت وزیر دفاع راج ناتھ سنگھ نے کی۔ میٹنگ میں راجیہ سبھا میں ایوان کے لیڈر جے پی نڈا، پارلیمانی امور کے وزیر کرن رججو اور وزرائے مملکت ارجن رام میگھوال اور ڈاکٹر ایل مروگنکے علاوہ دیگر کئی پارلیمنٹ ممبران اور سیاسی جماعتوں کے لیڈروں نے بھی شرکت کی۔

میٹنگ کے بعد پارلیمانی امور کے وزیر کرن رججو نے کہا کہ میٹنگ مثبت ماحول میں منعقد ہوئی۔ انہوں نے کہا کہ سرکار نے تمام سیاسی پارٹیوں کے لیڈروں سے اپیل کی کہ وہ موسم سرما اجلاس کے دوران دونوں ایوانوں کی کارروائی کو چلانے کے لئے اپنا تعاون دیں۔

یاد رہے موسم سرما کا اجلاس کل یکم دسمبر سے شروع ہو کر 19 دسمبر تک جاری رہے گا۔

فاروق عبداللہ

نیشنل کانفرنس کے صدر ڈاکٹر فاروق عبداللہ نے پارٹی سے وابستہ لوگ سبھا ممبران سے تلقین کی ہے کہ وہ کل سے شروع ہونے والے پارلیمنٹ کے اجلاس کے دوران جموں کشمیر کے ساتھ ساتھ ملک کے لوگوں خاص طور پر اقلیتوں کو درپیش مسائل کا ازالہ کرانے کے لیے آواز اٹھائیں۔ انہوں نے امید ظاہر کی پارلیمنٹ کے اسی اجلاس کے دوران جموں کشمیر کے ریاستی درجے کی بحالی ممکن ہو پائے گی۔

شمیمہ فردوس

جموں کشمیر سرکار لوگوں کو ہر سطح پر راحت پہنچانے کے ساتھ ساتھ انہیں لازمی خدمات میسر رکھنے کی وعدہ بند ہے۔ ان باتوں کا اظہار نیشنل کانفرنس کی خواتین ونگ کی سٹیٹ صدر شمیمہ فردوس نے پارٹی ہیڈ کوارٹر پر خواتین ونگ کے صوبائی سطح کے اجلاس میں کیا۔

سجاد شاہین

نیشنل کانفرنس لیڈر اور ایم ایل اے بانہال سجاد شاہین نے اپنے حلقے کے تین اہم سڑک پروجیکٹوں کا افتتاح کیا۔ پردھان منتری گرام سڑک یوجنا کے چوتھے مرحلے کے تحت منظور شدہ ان سڑک پروجیکٹوں پر 64 کروڑ 74 لاکھ روپے کی رقم خرچ کی جا چکی ہے۔ ان سڑکوں کی تعمیر سے علاقے کے لوگوں کی دیرینہ مانگ پوری ہوئی ہے جو کئی دہائیوں سے سڑک رابطہ نہ ہو نے کی وجہ سے کافی مشکلات کا سامنا کر چکے ہیں۔

BJP

آتم نربھر بھارت سنکھپ ابھیان کے ایک حصے کے طور پر بی جے پی لیڈر اور سابق ایم ایل سی ایڈوکیٹ وبھود کیمپ علاقے میں گھر گھر جا کر عوامی رابطہ مہم چلائی۔ انہوں نے وہاں عوام کو Bhaur گپتا نے آج گڈی گڑھ سرکاری سکیموں کے بارے میں جانکاری دی اور انہیں وو کل فار لوکل اپنانے کی تاکید کی۔

اس دوران پارٹی کے میڈیا انچارج ڈاکٹر پردیپ مہوترا نے کانگریس کی نکتہ چینی کرتے ہوئے کہا ہے کہ یہ جماعت اپنی ناکامیوں کو چھپانے کے لئے مختلف حربے آزماتی ہے ۔

جننا دل یونائیٹڈ

جننا دل یونائیٹڈ جموں کشمیر کے صدر جی ایم شاہین نے موجودہ سرکار پر الزام عائد کیا کہ یہ عوام سے کئے گئے وعدوں کو پورا کرنے میں ناکام ہوئی ہے۔ ان باتوں کا اظہار انہوں نے پارٹی ہیڈ کوارٹر پر آج ایک تقریب کے دوران کیا۔ اس موقع پر کئی نوجوانوں نے پارٹی میں شمولیت اختیار کی ۔

نیشنل یوتھ فستیول

ڈائریکٹوریٹ آف یوتھ سروسز اینڈ سپورٹس کے اہتمام سے جموں میں نیشنل یوتھ فستیول کے تحت ”وکست بھارت ینگ لیڈرس ڈانلاگ“ کے یوٹی سطح کے مقابلوں کا انعقاد کیا گیا ۔ اس موقع پر اپنے خیالات کا اظہار کرتے ہوئے محکمے کی ڈائریکٹر جنرل انو رادھا گپتا نے کہا کہ اس طرح کے پروگرام نوجوانوں کی صلاحیت سازی میں موثر رول ادا کرتے ہیں ۔

ان مقابلوں میں امتیازی پوزیشن حاصل کرنے والے کچھ شرکاء نے آکاشوانی نیوز سرینگر کے ساتھ بات کرتے ہوئے کہا۔

## کرائم برانچ

کرائم برانچ کشمیر نے ریاض احمد ڈار نامی ایک پولیس ہیڈ کا نسٹیل کے خلاف سپیشل موبائل مجسٹریٹ پلوامہ کی عدالت میں چارج شیٹ داخل کی ہے۔ ریاض احمد ڈار پر نوجوانوں کو نوکری دلانے کا لالچ دے کر

ن سے دھوکہ دہی سے رقومات اینٹھنے اور اپنے عہدے کا ناجائز استعمال کرنے کا الزام ہے۔±

## پولیس

منشیات کے کاروبار کے خلاف کارروائی جاری رکھتے ہوئے پولیس نے بارہمولہ ضلع کے سوپور علاقے میں وسیم احمد بٹ نامی ایک ڈرگ اسمگلر کو گرفتار کیا ہے۔

ادھر بڈگام ضلع کے چرار شریف علاقے میں خورشید احمد گٹانی اور معراج احمد شاہ نامی دو ڈرگ اسمگلروں کی 45 لاکھ روپے مالیت کی جائیداد اٹیچ کی گئی ہے۔

ضبط کئے۔ JCB دریں اثناء پولیس نے شوپیان میں غیر قانونی کانکنی میں استعمال کئے جانے والے دو

## بارہمولہ پولیس

udoosa سردار ولہہ بھائی پٹیل کی 150 ویں جینتی پر بارہمولہ پولیس کے اہتمام سے گورنمنٹ مڈل سکول اوڑی میں مضمون نویسی کے ایک مقابلے کا انعقاد ہوا۔ اس مقابلے میں کئی طالب علموں نے حصہ لیا۔ آخر میں بہترین کارکردگی دکھانے والے طلباء کو انعامات سے نوازا گیا۔

## GST

اصلاحات سے بنیادی سطح پر لوگ مستفید ہو رہے ہیں۔ GST جموں کشمیر میں

ان اصلاحات سے مجموعی طور پر روز مرہ کی زندگی میں استعمال ہونے والی متعدد چیزوں اور حیات بخش کی شرحیں کم ہوئی GST ادویات کی قیمتوں میں بھی کمی واقع ہوئی ہے۔ اسکے علاوہ سیاحتی سیکٹر میں بھی ہیں۔

## وزیر اعظم

وزیر اعظم نریندر مودی نے پولیس کی پیشہ وارانہ صلاحیتوں میں مزید نکھار لانے کی ضرورت پر زور دیا ہے تاکہ عام لوگوں خاص کر نوجوانوں کے اذہان میں پولیس کی غلط شبیہ کو درست کیا جاسکے۔ رائے پور کی کل بند کانفرنس سے خطاب کرتے ہوئے انہوں نے شہری اور سیاحتی IGPs اور DGPs چھتیس گڑھ میں پولیسنگ میں بھی جدیدیت لانے کی تاکید کی۔ وزیر اعظم نے نئے فوجداری قوانین کی موثر عمل آوری پر زور دیا۔

## عالمی دن

بیماری مخالف عالمی دن ہے۔ اس دن کی مناسبت سے کل ملک بھر میں بیداری پروگرام منعقد کئے AIDS کل جانیں گے۔ قومی سطح کا پروگرام صحت اور خاندانی بہبود کے وزیر جگت پرکاش نڈا کی قیادت میں منعقد ہو گا۔

#### موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران موسم عام طور پر خشک رہنے کا امکان ہے۔

سرینگر میں آج دن کا زیادہ سے زیادہ درجہ حرارت 12 اعشاریہ 9 ڈگری جبکہ کل رات کا کم سے کم درجہ حرارت منفی 4 اعشاریہ 4 ڈگری سیلسیوس ریکارڈ کیا گیا۔

جموں میں آج دن کا زیادہ سے زیادہ درجہ حرارت 22 ڈگری جبکہ کل رات کا کم سے کم درجہ حرارت 8 اعشاریہ 8 ڈگری سیلسیوس درج کیا گیا۔

سرینگر میں کل طلوع آفتاب صبح 7 بجکر 18 منٹ اور غروب آفتاب شام 5 بجکر 22 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت // خدا حافظ